

## 1.

### **Kemm inhossni xxurtjata!**

**J**iena jisimni “Sbejha”.

Bilfors! Ghax sidi li jitmaghni u jtini nixrob u tghidx kemm jiehu hsiebi, dejjem hekk isejjahli:

*Sbejha, ersaq 'l hawn! Sbejha, jaqaw bin-nghas? Suq ha mmorru, Sbejha!*

Nghid ghalija, avolja xi kultant ikun kemm kemm goff mieghi biex inhaffef xi ftit izjed il-pass, xorta wahda nhobbu. U ghalkemm qatt ma qalli, jiena certa li hu Guzeppi jismu, ghax kulhadd hekk isejjahlu.

*Guzeppi, ahdimli banketta. Guzeppi, dawk is-siggijiet fiex inhuma? Guzeppi, ejja sad-dar ha ssewwili s-sieq tal-mejda. Guzeppi, ghandi bzonn ftit fdalijiet tal-injam*

*għall-fuklar. Ġużeppi, dak is-senduq lest, jew? Ġużeppi, inqalagħli l-bieb ta' barra ...*

U Ġużeppi qatt ma jgħid le lil hadd. Anzi, jieħu paċenzja bihom. Forsi għalhekk kulhadd iħobbu.

Anki hu jħobbni lili, għax kieku ma joqgħodx jitkellem miegħi waqt li jkun qed jaħdem fir-remissa huwa u jinċana jew jisserra xi biċċa injama. Xi kultant erħilu jdawwar rasu lejja, jimsaħ l-għaraq minn fuq għbinu u joqgħod jgħidli dwar l-għarusa tiegħu: kemm taf issajjar, kemm taf tħit, kemm taf tkanta u tiżfen ...

Veru jħobbha.

Dik ukoll dhulija, ferrihija u tghidx kemm għandha qalbha tajba. U kemm hi helwa!

Lil Ġużeppi ġieli smajtu jgħidilha, “Sabiha tiegħi.” Bħali hux, għax jiena wkoll “Sbejha”. Mhux hekk isejjahli lili?

Anki jien inħobbha għax kull meta

tigi tittawwal lill-għarus tagħha biex tnewwillu xi haġa tajba x'jiekol, lili toqgħod tmellisli x-xagħar ta' fuq għonqi. Imbagħad tniżżel fommha żgħir żgħir lejn widinti u erħilha tfesfisli hafna kliem helu u mimli fsied. Għalhekk biex nuriha li għandi grazzja magħha, tgħidx kemm nieħu pjaċir noqgħod ngħarrxilha żaqqa bi mniehri. Mela, mela, għax anki lili thobb ittini xi biċċa ħobż tajba jew ġieli xi tuffieħa milli tkun gābet għal Ġużeppe. X'ma nhobbhiex!

Marija jisimha. Gustuża u magħmula żgħira. Għall-inqas hdejn Ġużeppe hekk tidher, għax dak twil u fih raġel. Meta jirkeb fuqi hu jibda jgħidli, “Isa, Sbejha, ċaqlaq ha mmorru,” għax dak tqil mhux hażin u bih fuq dahri ma nkunx nista' nhaffef wisq. Imma meta tkun miegħu hi, jiena nieħu r-ruħ għax dejjem lilha jrikkibli fuq dahri. Hi ferm u ferm eħfef



minnu, u għalhekk ma nbatix biex nimxi.

Meta nara ħmir ohrajn b'sidhom jigbidhom bil-herra mill-ħabel ta' ma' għonqhom, ninduna kemm jien iffortunata li sidi huwa Ġużeppi. Ġieli nara wkoll ħmir marbutin barra t-triq f'xemx taqli għal ħinijiet twal, mingħajr ma lanqas biss ituhom qatra ilma. Imma lili, Ġużeppi tgħidx kemm jibza' għalija. Qatt ma jhallini barra. Anzi jdahħalni ġewwa u jhallini ġurnata shiħa għaž-żiffa friska tar-remissa tiegħu, bl-ikel u l-ilma maġenbi l-ħin kollu. Niekol kemm irrid u xħin jogħgobni. Sa munzell tiben u ħuxlief għandi fir-rokna biex meta negħja fuq saqajja, immur nintefa' nistrieħ ftit fuqu.

X'ma nhobbux jiena lil Ġużeppi!